



सीएसआईआर-केन्द्रीय यांत्रिक अभियांत्रिकी अनुसंधान संस्थान
वैज्ञानिक तथा औद्योगिक अनुसंधान परिशद
दुर्गापुर - 713 209

संख्या 5/92/2016 (4) -भर्ती

दिनांक: 01.03.2022

सूचना

विषय: सीएसआईआर-सीएमईआरआई के विज्ञापन संख्या 02/2018 के तहत इलैक्ट्रिकल और मशीनिस्ट ट्रेड के विभिन्न पोस्ट कोड के तकनीशियन- I (ग्रुप II) पद के लिए प्रतियोगी लिखित परीक्षा।

इस संस्थान के दिनांक 27.01.2022 की समसंख्यक सूचना के संबंध में सर्वसंबंधित को यह सूचित किया जाता है कि सीएसआईआर-सीएमईआरआई के विज्ञापन संख्या 02/2018 के तहत अलग-अलग पोस्ट कोड वाले इलैक्ट्रिकल और मशीनिस्ट ट्रेड के लिए तकनीशियन- I (ग्रुप II) की भर्ती हेतु प्रतियोगी लिखित परीक्षा निम्नवत निर्धारित की गई है:

परीक्षा का स्थान और कार्यक्रम	
ट्रेड :	'इलैक्ट्रिकल' और 'मशीनिस्ट'
स्थान :	सीएसआईआर-सीएमईआरआई (केन्द्रीय यांत्रिक अभियांत्रिकी अनुसंधान संस्थान), महात्मा गांधी एवेन्यू, दुर्गापुर- 713 209
दिनांक :	24 मार्च , 2022 (गुरुवार)
रिपोर्टिंग समय:	पूर्वाह्न 09:00 बजे

इसके अलावा संबंधित अभ्यर्थियों को सामान्य जानकारी के लिए निम्नलिखित सूचनाएँ दी जाती हैं:


- प्रतियोगी लिखित परीक्षा के लिए चुने गए अभ्यर्थियों को बुलावा पत्र उनके आवेदन पत्र में दिए गए पते पर स्पीड पोस्ट से भेज दिए गए हैं। वे अभ्यर्थी जो अपना बुलावा पत्र/कॉल लेटर नहीं प्राप्त किए हैं, वे डुप्लिकेट बुलावा पत्र जारी करने के लिए अपने मूल प्रमाण पत्र और आवेदन पत्र में इस्तेमाल फोटो जैसा ही दूसरे पासपोर्ट आकार के फोटो के साथ परीक्षा स्थल पर परीक्षा के निर्धारित दिन स्वयं सीएसआईआर-सीएमईआरआई (केन्द्रीय यांत्रिक अभियांत्रिकी अनुसंधान संस्थान, महात्मा गांधी एवेन्यू, दुर्गापुर 713 209) पहुंच कर प्रशासनिक अधिकारी, सीएसआईआर-सीएमईआरआई को रिपोर्ट कर सकते हैं।
- अभ्यर्थियों को सलाह दी जाती है कि अपने तात्कालिक वैध मूल फोटो पहचान प्रमाण और उचित स्थान पर अपनी फोटो चिपकाए हुए मूल बुलावा पत्र एवं उसकी स्व-सत्यापित फोटोकॉपी अपने साथ लाएँ। अभ्यर्थियों को बुलावा पत्र के साथ फोटो पहचान प्रमाण की स्व-सत्यापित फोटोकॉपी स्टेपल कर पर्यवेक्षक/अधिकारी को विधिवत सौंपना है। परीक्षा पूर्ण होने के बाद प्रवेश पत्र का निचला हिस्सा अभ्यर्थियों को सौंप दिया जाएगा। अभ्यर्थियों को प्रवेश पत्र के इस हिस्से को भविष्य में संदर्भ के लिए सुरक्षित रखना है।
- सभी अभ्यर्थियों को अनिवार्य रूप से थर्मल स्कैनिंग और सैनिटाइजेशन से होकर गुजरना है। किसी भी अभ्यर्थी को बिना मास्क पहने परीक्षा के प्रवेश द्वार से गुजरने की अनुमति नहीं दी जाएगी।
- कोविड-19 से बचाव हेतु एहतियात के तौर पर अभ्यर्थियों को निर्धारित रिपोर्टिंग समयांतरल में ही परीक्षा केंद्र पर पहुंचना होगा, अर्थात् पूर्वाह्न 09:00 बजे के बाद उसे परीक्षा स्थल में प्रवेश करने की अनुमति नहीं दी जाएगी।
- अभ्यर्थियों को परीक्षा समाप्त होने से पहले परीक्षा कक्ष / हॉल छोड़ने की अनुमति नहीं दी जाएगी।
- यहाँ यह उल्लेखनीय है कि इस परीक्षा में तीन पेपर होंगे। (पेपर- I, पेपर- II और पेपर- III)। पेपर- I मात्र उत्तीर्ण करने के लिए है। पेपर- II और III का मूल्यांकन केवल उन अभ्यर्थियों का किया जाएगा जो पेपर- I में न्यूनतम अंक (चयन समिति द्वारा निर्धारित किया जाना है) प्राप्त करते हैं। अंतिम मेरिट सूची केवल पेपर- II और पेपर- III में अभ्यर्थियों द्वारा प्राप्त अंकों के आधार पर तैयार की जाएगी।
- जात हो कि किसी विशेष ट्रेड के लिए उन अभ्यर्थियों को एक ही बुलावा पत्र जारी किया जा रहा है जिन्होंने अनेक पोस्ट कोडों के लिए आवेदन किया है। इसके अलावा ऐसे पात्र उम्मीदवारों को ऐसे सभी पोस्ट कोडों हेतु एकल परीक्षा के लिए उपस्थित होना होगा।
- अभ्यर्थियों को प्रश्न पत्र और ओएमआर शीट में उचित स्थान पर अपने रोल नंबर, ट्रेड का नाम, पोस्ट कोड आदि जैसे यथावश्यक विवरण आवश्यक रूप से देना चाहिए।
- अभ्यर्थी कृपया ध्यान दें कि सिर्फ एडमिट कार्ड जारी करने या लिखित परीक्षा में शामिल होने मात्र से सीएसआईआर-सीएमईआरआई नियुक्ति के लिए कोई भी अधिकार या कोई रोजगार प्रदान करने का प्रस्ताव नहीं करेगा।

Signature
11/3/2022

10. ध्यातव्य है कि अभ्यर्थियों के बायोमेट्रिक डेटा यानी अंगूठे का निशान परीक्षा से पहले परीक्षा स्थल पर कैप्चर और सत्यापित किया जाएगा। इस संबंध में परीक्षा स्थल पर परेशानियों से मुक्त अपनी प्रविष्टि सुनिश्चित करने के लिए कृपया निम्नलिखित तथ्यों पर ध्यान दें।
- (क) यदि अंगुलियाँ कोटेड (लेपित) हैं (मुद्रांकित स्याही / मेहंदी / रंगीन आदि) तो उनका अच्छी तरह से धोया जाना सुनिश्चित करें ताकि परीक्षा वाले दिन से पहले कोटिंग पूरी तरह से हटा दिया जाए।
- (ख) यदि अंगुलियाँ गन्दी या धूल भरी हैं, तो फिंगर प्रिंट (बायोमेट्रिक) कैप्चर करने से पहले उनका प्रक्षालन करना (धोना) और सुखाना सुनिश्चित करें।
- (ग) सुनिश्चित करें कि दोनों हाथों की अंगुलियाँ सूखी हैं। यदि अंगुलियाँ नम हैं तो उन्हें सूखने के लिए प्रत्येक अंगुली को पोंछें।
- (घ) अंगूठे के निशान से पहले और बाद में उचित स्वच्छता बनाए रखना आवश्यक है।
11. अभ्यर्थियों को परीक्षा स्थल पर पेन, पेंसिल, इरेजर, किताबें, नोटबुक, पेजर, मोबाइल फोन या कोई अन्य इलेक्ट्रॉनिक गैजेट आदि ले जाने की अनुमति नहीं होगी। अभ्यर्थियों के सभी सामान कमरे / प्रयोगशाला / परीक्षा हॉल के बाहर रखे जाएंगे। परीक्षा हॉल के बाहर अभ्यर्थियों के पर्सनल सामान की सुरक्षा के लिए परीक्षा केंद्र पर कोई सुविधा नहीं होगी। यह संस्थान अभ्यर्थियों के किसी भी सामान के नुकसान या हानि (यदि कोई हो) के लिए जिम्मेदार नहीं होगा।
12. आयोजन स्थल पर ओएमआर शीट पर लिखने और चिन्हित करने के लिए कलम प्रदान की जाएगी।
13. अभ्यर्थियों से परीक्षा स्थल पर उचित व्यवस्था बनाए रखने की उम्मीद की जाती है। अपने चयन / भर्ती के संबंध में अभ्यर्थियों की ओर से या उनके द्वारा राजनीतिक या किसी अन्य बाहरी प्रभाव लाने पर उस अभ्यर्थी को अयोग्य माना जाएगा। परीक्षा केंद्र पर अनुकूल माहौल बनाए रखने के लिए अभ्यर्थियों को परीक्षा के पहले और बाद में उचित व्यवहार करना चाहिए। वैसे अभ्यर्थी जिन्हें दुर्व्यवहार करते या अनुचित साधनों का उपयोग करते या किसी भी अन्य कदाचार के लिए दोषी पाया गया तो उन्हें अयोग्य घोषित किया जाएगा और नियम के अनुसार वह उपयुक्त दंडात्मक कार्रवाई के लिए उत्तरदायी होगा।
14. परीक्षा की तारीख / समय / केंद्र / स्थान के परिवर्तन के लिए किसी भी अनुरोध पर विचार नहीं किया जाएगा।
15. लिखित परीक्षा में भाग लेने के लिए बाहरी अभ्यर्थियों को यात्रा आरंभ करने के स्टेशन से अथवा उसके आवेदन में दिए हुए वर्तमान पते के रेलवे स्टेशन से परीक्षा स्थल पर पहुँचने तक के मार्ग में से (मेल या एक्सप्रेस द्वारा) जो सबसे छोटा मार्ग होगा उसके शयनायन क्लास के वास्तविक एकल भाड़े की प्रतिपूर्ति यात्रा प्रमाण प्रस्तुत किए जाने पर की जाएगी। इसके लिए आवश्यक बैंक विवरण अर्थात् अपना खाता संख्या, नाम और पता, आईएफएससी कोड आदि को लिखित परीक्षा के समय प्रतिपूर्ति करने का दावा करने के लिए उनके द्वारा प्रस्तुत किया जाना चाहिए क्योंकि यह राशि संबंधित बैंक खाते में इलेक्ट्रॉनिक रूप से ट्रांसफर की जाएगी।
16. तीन प्रश्न पत्रों की निर्धारित परीक्षा परीक्षा के दिन ही अलग-अलग तीन सत्रों में आयोजित की जाएगी, जिसके लिए उन्हें देर शाम तक परीक्षा स्थल के अंदर रहना पड़ सकता है। इसलिए, उम्मीदवार ठहरने आदि के लिए अपनी व्यवस्था स्वयं कर सकते हैं या सीएसआईआर-सीएमईआरआई में भुगतान के आधार पर छात्रावास की अपनी आवश्यकता भेज सकते हैं। यदि इसकी आवश्यक हो तो कम से कम 02 दिन के पूर्व recruit@cmeri.res.in पर अपना अनुरोध भेज सकते हैं।
17. सभी आवेदकों की अभ्यर्थिता विशुद्ध रूप से अनंतिम हैं। ध्यान देने योग्य बात है कि आवेदन पत्र में दी गई जानकारी और अभ्यर्थियों द्वारा प्रस्तुत दस्तावेजों के आधार पर आवेदकों की स्क्रीनिंग प्रक्रिया की गई है। चयन प्रक्रिया के दौरान या पदभार ग्रहण करने के बाद अगर पता चलता है कि उनमें से कोई अभ्यर्थी उनसे संबंधित पद के लिए योग्य नहीं है अर्थात् आवश्यक योग्यता, अनुभव का नहीं है अथवा अपेक्षाकृत अधिक आयु का है अथवा उस श्रेणी से संबंधित नहीं है जिसके लिए उसने दावा किया है तो उसकी अभ्यर्थिता बिना किसी कारण बताए सिद्धी तौर पर खारिज कर दी जाएगी और इस संबंध में उचित कार्रवाई की जाएगी।
18. पात्रता, आवेदन की स्वीकृति या अस्वीकृति, चयन का तरीका, परीक्षा के संचालन से संबंधित सभी मामलों में सीएसआईआर-सीएमईआरआई / सीएसआईआर अधिकारियों का निर्णय अंतिम माना जाएगा और अभ्यर्थियों के लिए यह बाध्यकारी होगा।

COVID-19 की स्थिति या अन्य कारणों से तिथि, स्थान और अन्य दिशा-निर्देशों /अनुदेशों में किसी भी बदलाव को सीएसआईआर-सीएमईआरआई की वेबसाइट पर तदनुसार अग्रिम रूप से अधिसूचित किया जाएगा। इसलिए अभ्यर्थियों को हमारी आधिकारिक वेबसाइट यानी www.cmeri.res.in पर जाकर नियमित रूप से देखते रहने की सलाह दी जाती है।

ध्यान दें : भाषा में हुई किसी भी अशुद्धि / विसंगती के लिए अंग्रेजी भाषा में जारी सूचना अंतिम व मान्य होगा।


(एस. मजूमदार)
प्रशासनिक अधिकारी

प्रतिलिपि

1. सभी सूचनापट
2. प्रमुख, सूचनाप्रौद्योगिकी
3. कार्यालय प्रति